



FRIDAY SERMON / വെള്ളിയാഴ്ച മുത്തുബ
HAZRAT KHALIFATHULLAH MUNIR AHMAD AZIM (A)
27 MARCH 2020
02 SHABAAN 1441 AH

THE SIGNS OF ALLAH (Part 3)
അല്ലാഹുവിന്റെ ദൃഷ്ടാന്തങ്ങൾ (ഭാഗം -3)

സലാമിനു ശേഷം ഹസ്രത് വലീഫത്തുല്ലാഹ് തശഹ്ഹൂദ്, തഅ
വ്വദ്, സുറ:അൽഫാതിഹ ഓതിയ ശേഷം **അല്ലാഹുവിന്റെ ദൃഷ്ടാന്ത
ങ്ങൾ (ഭാഗം -3)** എന്ന വിഷയത്തെ ആസ്പദമാക്കി വെള്ളിയാഴ്ച
മുത്തുബ ആരംഭിക്കുകയുണ്ടായി.

പ്രവാചകന്മാർക്കും മറ്റു സത്യവിശ്വാസികൾക്കും ചിലപ്പോൾ
പ്രയാസങ്ങൾ അഭിമുഖീകരിക്കേണ്ടതായി വന്നിട്ടുണ്ട് എന്ന് ഞാൻ
മനസ്സിലാക്കുന്നു. (മഹാവിപത്തുകൾ എന്ന് വിളിക്കപ്പെടുന്നതുപോ
ലുള്ളത്) എന്നാൽ അവർ ചെയ്ത പാപങ്ങൾ കൊണ്ടാണ് എന്ന്
കരുതുന്നത് വളരെ ഗുരുതരമായ തെറ്റാണ്, പാപമാണ്. സത്യവാന്മാ
രായ ആളുകളിലും, ദൈവത്തിന് പ്രിയപ്പെട്ട മറ്റു ആളുകളിലും ആപ
തിക്കുന്ന വിപത്തുകളും അതല്ലാത്ത ദൈവത്തെ അനുസരിക്കാത്ത
വരും പാപികളുമായവരുടെ മേൽ പതിക്കുന്ന വിപത്തുകളും തമ്മിൽ
വളരെ വ്യത്യാസമുണ്ട്. സത്യവിശ്വാസികളെ സംബന്ധിച്ചിടത്തോളം
ഈ വിപത്തുകളും പ്രയാസങ്ങളും അവർക്ക് ക്ഷമ നൽകുന്ന കാര്യ
മാണ്, അതവർക്ക് മധുരതരമായ ഒരുറവിടമാകുന്നു. അവരതിൽ
സന്തോഷിക്കുന്നവരാണ്. കാരണം അതവരെ ആത്മീയ പുരോഗതി
യിലേക്ക് തള്ളിവിടുന്നു. ഇത്തരം പരീക്ഷണങ്ങൾ അവരെ ആത്മീയ
ഉന്നതികളിലേക്ക് കയറ്റിക്കൊണ്ട് പോകുന്നു. അവരെ സംബന്ധിച്ചി
ടത്തോളം അത്തരം പ്രയാസങ്ങൾ, പരീക്ഷണങ്ങൾ ഒരു ഏണിപോ
ലെയൊക്കുന്നു.

അത്തരം പരീക്ഷണങ്ങളിലും പ്രയാസങ്ങളിലും അകപ്പെടാത്ത
വർക്ക് പുരോഗതി ആർജ്ജിക്കുവാൻ സാധിക്കുകയില്ല. **മറ്റൊരു രീതി
യിൽ കാര്യങ്ങൾ നോക്കിനിൽക്കാൻ, മഹാവിപത്തുകളും പ്രയാസ**

ങ്ങളും ഉണ്ടാകുന്നത് ഓരോരുത്തരുടെയും മോശം പ്രവർത്തനങ്ങൾ കൊണ്ടാകുന്നു. അതാണ് യഥാർത്ഥമായ മഹാവിപത്ത്! അത് അവനിൽ ഒരു തരം ധാർമ്മിക രോഷം ഉണ്ടാക്കുന്നു. അതവനെ അവന്റെ ജീവിതം ദുസ്സഹമാക്കി മാറ്റുന്നു. അത്തരം ഒരു മനുഷ്യൻ മരണത്തിന് മുൻഗണന കൊടുക്കുന്നു. ജീവിക്കുന്നതിനെക്കാൾ മരിക്കുന്നതാണ് നല്ലതെന്ന് കരുതുന്നു. എന്നാൽ അവനറിയുന്നില്ല, മരണത്തോടെ കാര്യങ്ങളുടെ എല്ലാം അവസാനമല്ലെന്ന്, വിപത്തുകളുടെ എല്ലാം അവസാനമല്ലെന്ന്, അവനെ സംബന്ധിച്ചിടത്തോളം, ഈ അവസ്ഥകളെല്ലാം വരും ലോകത്തും നിലനില്ക്കുന്നതാണ്.

ചുരുക്കത്തിൽ, പ്രകൃതി നിയമമനുസരിച്ച്, ഈ വിപത്തുകൾ പ്രവാചകന്മാർക്കും സ്വാതികർക്കും ഉണ്ടാകുന്നതും, എന്നാൽ പാപികൾക്ക് തങ്ങളുടെ മോശം പ്രവർത്തനങ്ങൾകൊണ്ട് തങ്ങളുടെ മേൽ പതിക്കുന്ന മഹാവിപത്തുകളും, പ്രയാസങ്ങളും തമ്മിൽ വളരെ വ്യത്യാസമുണ്ടാണെന്ന് തിരിച്ചറിയുക. വിശ്വാസികൾക്കും പ്രവാചകന്മാർക്കും അത് ആത്മീയ ഔന്നത്യം സൃഷ്ടിക്കുന്നതാകുന്നു.

ഈ പ്രതിഭാസത്തിന്റെ വ്യത്യാസം അറിയാത്ത അജ്ഞന്മാർ, ഇതിൽ നിന്നും പ്രയോജനം ആർജ്ജിക്കുന്നതിനു പകരം, അവരുടെ ജീവിതത്തിന് ഒരു മാറ്റം കൊണ്ടു വരുന്നതിനു പകരം, ഇത്തരം പരീക്ഷണങ്ങളെ അവർ ബന്ധപ്പെടുത്തുന്നത്, ഇത് പ്രവാചകന്മാർക്കും സത്യവിശ്വാസികൾക്കും ഉണ്ടാകുന്നുവല്ലോ (എന്ന് പറഞ്ഞ് മാറ്റത്തിന് തയ്യാറാകുന്നില്ല). എന്നാൽ പ്രവാചകന്മാർക്കും സ്വാതികർക്കും ഉണ്ടായ പരീക്ഷണങ്ങളും, നിഷേധികൾക്കുണ്ടായ വിപത്തുകളും തമ്മിൽ യാതൊരു ബന്ധവുമില്ല. അജ്ഞത എന്ന രോഗം അഹോ! കഠിനതരം എന്നല്ലാതെ മറ്റൊന്നുമില്ലാത്തതാണ്!

മനോവേദനയും പ്രയാസവും ഏറ്റുവാങ്ങിയവൻ, താരതമ്യം ചെയ്യാൻ പാടില്ലാത്ത കാര്യങ്ങൾ കൊണ്ട് താരതമ്യപ്പെടുത്തുന്നു. പ്രവാചകന്മാർക്കുണ്ടാവുന്ന പരീക്ഷണങ്ങളും സാധാരണ ആളുകൾക്കുണ്ടാവുന്ന പരീക്ഷണങ്ങളും തമ്മിൽ താരതമ്യം ചെയ്യാവുന്നതല്ല. കാരണം പ്രസ്തുത താരതമ്യത്തിൽ പ്രവാചകന്മാർക്ക് നിരാശ എനാനില്ല. പ്രവാചകന്മാർ നേരിടുന്ന പരീക്ഷണങ്ങളും, അതുപോലെ അല്ലാഹു തെരഞ്ഞെടുത്ത മറ്റുള്ളവർ നേരിടുന്ന പരീക്ഷണങ്ങളും, അത് സ്നേഹത്തിന്റെ പ്രകടനങ്ങളാണ്, സ്നേഹത്തിന്റെ അടയാളങ്ങളാണ്. കാരണം ഈ പരീക്ഷണങ്ങളിലൂടെ അല്ലാഹു(ത) ആത്മീയതയുടെ അത്യുന്നതങ്ങളായ സ്ഥാനങ്ങൾ അവർക്ക് പ്രദാനം ചെയ്യുന്നു.

എന്നാൽ പാപികൾ, കുറ്റവാളികൾ ഇത്തരം പരീക്ഷണങ്ങളെ അഭിമുഖീകരിക്കുമ്പോൾ, അതവരുടെ നാശത്തിന് ഹേതുകമാകുന്നു. ദൈവിക ശിക്ഷയ്ക്ക് അനേകം പ്രത്യേകതകളുണ്ട്. ഇത് ഒരു പ്രകൃതി ദുരന്തത്തിൽ നിന്നും തികച്ചും ഭിന്നമായതായിരിക്കുന്നതാണ്, അത് വേർതിരിച്ചറിയുവാനും കഴിയുന്നതാണ്.

1. നൂഹ് നബി(അ)ന്റെ ചരിത്രം, ഇതു സംബന്ധമായുള്ള വ്യക്തവും ആത്മീയോന്നതിയിലേക്ക് നയിക്കുന്നതുമായ ഒരു ഉദാഹരണമാണ്. അദ്ദേഹം അദ്ദേഹത്തിന്റെ ജനതയ്ക്ക് മുന്നറിയിപ്പ് നൽകുകയുണ്ടായി. അവരുടെ മേൽ പതിക്കുവാൻ പോകുന്ന അത്യാപത്ത് സംബന്ധമായി, അവരുടെ നിന്ദയും നികൃഷ്ടവുമായ പ്രവർത്തനങ്ങൾ അവസാനിപ്പിക്കുന്നില്ലെങ്കിൽ, അല്ലാഹുവിന്റെ ദൂതൻ എന്ന നിലയിൽ, അദ്ദേഹത്തിന്റെ വാദത്തെ തള്ളിക്കളയുന്നതിൽ ദാർഷ്ട്യം കാണിച്ചു നൽകുകയാണെങ്കിൽ! (പ്രസ്തുത അത്യാപത്ത് അവരുടെമേൽ പതിക്കുന്നതാണ് എന്ന് അദ്ദേഹം മുന്നറിയിപ്പ് നൽകുകയുണ്ടായി. അതേ ശ്വാസത്തിൽ തന്നെ, അവർക്ക് മുന്നറിയിപ്പ് നൽകി, മുമ്പെങ്ങും കണ്ട്ിട്ടില്ലാത്ത ഒരു മഹാപ്രളയത്തിൽ അവർ പൂർണ്ണമായും നിർമാർജ്ജനം ചെയ്യപ്പെടുന്നതാണെന്നും മുന്നറിയിപ്പ് നൽകുകയുണ്ടായി.

പ്രസ്തുത മുന്നറിയിപ്പ് അദ്ദേഹം ജനതയ്ക്ക് നൽകിയതിനുശേഷം, നൂഹ് (അ)ദൈവിക കല്പനപ്രകാരം, തന്നോടൊപ്പമുള്ള യഥാർത്ഥ വിശ്വാസികളെ രക്ഷപ്പെടുത്തുവാനായി ഒരു കപ്പൽ നിർമ്മിക്കുകയുണ്ടായി. ഒടുവിൽ പ്രസ്തുത വിധി നിർണ്ണായക ദിനം സമാഗതമായി. **വിശുദ്ധവുർആന്റെ ഇതു സംബന്ധമായ പ്രഖ്യാപനം ഇതാ, അപ്പോൾ കുത്തിഒലിക്കുന്ന വെള്ളത്തോടുകൂടി ആകാശത്തിന്റെ കവാടങ്ങൾ നാം തുറന്നുവിട്ടു. (അൽഖമർ 54:12)**

അല്പസ്വൽപ വ്യത്യാസങ്ങളോടെ, ലോകത്തിലെ പ്രധാനപ്പെട്ട മൂന്ന് മതങ്ങൾ ഈ സംഭവത്തെ സാധൂകരിക്കുന്നു. ജൂതമതവും, ക്രിസ്തുമതവും ഇസ്ലാമതവും,!

2. ദൈവിക ശിക്ഷയുടെ രണ്ട് ഓരോരോ പ്രത്യേകത, അതുണ്ടാകുന്നത് ചില വ്യവസ്ഥകൾക്ക് വിധേയമായിട്ടുള്ളതാകുന്നു. ഭൂമിയിൽ നിന്നോ ആകാശത്തിൽ നിന്നോ ഉള്ള നേരിട്ടുള്ള കാരണങ്ങളായിരിക്കില്ല അത് പ്രത്യക്ഷീഭവിക്കുന്നത്.

സാലിഹ് നബി(അ)നെ പ്രവാചകനായി, പ്രവാചകത്വവുമായി സമുദ് ഗോത്രത്തിലേക്ക് നിയോഗിക്കപ്പെടുകയുണ്ടായി. അവിടെ

യുണ്ടായത് ഭയാനകമായ ഒരു സ്പോടനമായിരുന്നു. പ്രസ്തുത സ്പോടനവും പെൺഒട്ടകത്തിന്റെ, പിൻതുട ഞരമ്പ് മുറിച്ചുകളഞ്ഞ് ഞൊണ്ടിയാക്കിയതും തമ്മിൽ പ്രത്യേകിച്ച് ബന്ധമൊന്നുമുണ്ടായിരുന്നില്ല.

3. മൂന്നാമത്തെ അടയാളം, ദൈവീകശിക്ഷാസമയത്ത്, വിശ്വാസികൾ രക്ഷപ്പെടുകയും അവിശ്വാസികൾ ശിക്ഷിക്കപ്പെടുകയും ചെയ്യും എന്നതാണ്. ഈ കാലത്തെ പ്രവാചകൻ വളരെ വ്യക്തമായി മുന്നറിയിപ്പ് നൽകിയിരിക്കുകയാണ്. നിഷ്കളങ്കരായ സ്വാതികർക്ക് ഒരു ദൗർഭാഗ്യവും അവരെ സ്പർശിക്കുന്നതല്ല എന്ന്! ശ്രദ്ധിക്കേണ്ട ഒരു കാര്യം ഇതാണ്. വിശുദ്ധവുർആൻ പരാമർശിക്കുന്നു, ചില ശിക്ഷകൾ, വിശ്വാസിയേയും അവിശ്വാസികളെയും ബാധിക്കുന്നതാണ്. അതെങ്ങനെ ആണെങ്കിലും അതിന് പ്രസ്തുത ശിക്ഷകൾക്ക് അതിന്റേതായ ചില ഒഴികഴിവുകളുണ്ട് നിയമത്തിൽ, അതിന് മറ്റു ചില ഉദ്ദേശങ്ങളുമുണ്ടായിരിക്കും.

4. നാലാമത്തെ വ്യത്യാസം ഇതാകുന്നു. അതായത് ദൈവീക ശിക്ഷയെ തുടർന്നുള്ള അതീജീവന തത്വശാസ്ത്രം. ജീവിതം അപ്രത്യക്ഷമായ വഴികൾ അഥവാ ഭൂമുഖത്ത് നിന്നുള്ള സമ്പൂർണ്ണ നാശത്തിനു ശേഷമുള്ള അതീജീവനം. പുതിയ ആശയം രൂപപ്പെട്ടു വരുന്നു. തുടർന്ന് ഒരു ജീവിതവും പുതിയ ആശയവും രൂപപ്പെട്ടുവരുന്നു. അത് വിജയത്തിലെത്തുന്നു. അങ്ങനെ അതു വളരെ പെട്ടെന്ന് വിജയശൃംഗത്തിൽ എത്തുന്നു.

5. അഞ്ചാമത്തെ പ്രത്യേകത. ഒരു ദൈവീകശിക്ഷയും മഹാവിപത്തും അഥവാ ആകസ്മികമായുണ്ടാകുന്ന ദാരുണ സംഭവം തമ്മിൽ വേർതിരിക്കുന്നതാണ്. അത് നമുക്ക് വിശുദ്ധവുർആനിലെ ഈ വചനത്തിൽ നിന്നും മനസ്സിലാക്കാവുന്നതാണ്. ഒരു ദൃഷ്ടാന്തവും അതിന്റെ മുമ്പിലുള്ള ദൃഷ്ടാന്തത്തെക്കാൾ മഹത്തരമായിട്ടല്ലാതെ നാം അവർക്ക് കാണിച്ചുകൊടുത്തിരുന്നില്ല. അവർ പശ്ചാത്തപിച്ച് നമ്മിലേക്ക് മടങ്ങുന്നതിനായി നാം അവരെ ശിക്ഷ കൊണ്ട് പിടികൂടുകയും ചെയ്തു. (അസ്സുവ്റുഫ് 43:49)

മറ്റൊരുവാക്കിൽ പറഞ്ഞാൽ ശിക്ഷയുടെ കാഠിന്യം, കുറെശ്ശെയായി വർദ്ധിക്കുന്നു, അങ്ങനെ അത് അന്തിമ വിജയത്തിലെത്തുന്നു. അതുവരെ ശിക്ഷയുടെ പരമ്പര അവസാനിപ്പിക്കുന്നതല്ല. ദൈവീക ശിക്ഷകളുടെ കാഠിന്യത്തിന്റെ നില മനസ്സിലാക്കാൻ ഒരു സ്കെയിൽ വരച്ചാൽ, അതിൽ അതിതീവ്രവായത് ഒഴിവാക്കിയാൽ, സമയം കഴി

യുനോറും വിപത്തുകളുടെ നില വർദ്ധിച്ചു വരുന്നതായി കാണാം. ഒരു കാലത്തിലെ പ്രവാചകന്റെ സന്ദേശങ്ങളെ ഒരു ജനത നിരസിച്ചാൽ, മുൻകൂട്ടി നാശത്തിന്റെ പ്രവചനം നൽകപ്പെടുകയും ചെയ്താൽ, അപ്പോൾ പിന്നെ അന്തിമ ദൈവികശിക്ഷ ഉണ്ടാകുക തന്നെ ചെയ്യും, അത് അങ്ങേയറ്റം കഠിനതരമായിരിക്കും. അതൊരു തീരുമാനത്തിന്റെ രൂപത്തിലുമായിരിക്കും. അതിന്റെ കഠിനത, കറോരത സാധാരണ വിപത്തുകളെ പോലെയായിരിക്കില്ല.

6. ആറാമത്തെ വ്യത്യാസം സാധാരണ വിപത്തുകൾക്ക് മാനവഹൃദയവസ്ഥയ്ക്ക് മാറ്റം വരുത്തുവാൻ കഴിയുന്നതല്ല; അവനിൽ അത് വേണ്ടത്ര സ്വാധീനം ചെലുത്തുവാൻ സാധിക്കുകയില്ല. ഒരു പശ്ചാത്താപ മാനസിക നില ഉണ്ടാവുകയാണെങ്കിൽ, ഒരു മനസാക്ഷിക്കുത്ത് ഉണ്ടാവുകയാണെങ്കിൽ, മാപ്പ് ചോദിക്കുവാനുള്ള ഒരു മനസ്സുണ്ടാവുകയാണെങ്കിൽ അപ്പോൾ ദൈവിക ശിക്ഷ തള്ളിക്കളയുന്നതാണ്.

എന്നാൽ നീ അവരിൽ ഉണ്ടായിരിക്കെ അല്ലാഹു അവരെ ശിക്ഷിക്കുമായിരുന്നില്ല. അവർ (ജനങ്ങൾ) പാപമോചനത്തിന് പ്രാർത്ഥിക്കുന്ന അവസരത്തിലും അല്ലാഹു അവരെ ശിക്ഷിക്കുന്നവനല്ല (അൻഫാൽ 8:34)

ഈ തത്വത്തെ സാധൂകരിക്കുന്ന മനോഹരമായ ഒരു മാതൃക യൂനുസ് (അ)ന്റെ കാലത്ത് ഉണ്ടായിട്ടുള്ളതായി വിശുദ്ധവുർആൻ ചിത്രീകരിക്കുന്നു.

7. ഏഴാമത്തെ വ്യത്യാസം, അല്ലാഹു(ത) തെരഞ്ഞെടുത്ത പ്രവാചകൻ പ്രസ്തുത സ്ഥലം വിട്ടുപോകുന്നതുവരെ അവിടെ അവൻ ശിക്ഷ നടപ്പാക്കുകയില്ല. ഉദാഹരണത്തിന് പരിശുദ്ധ പ്രവാചകൻ മുഹമ്മദ് (സ)യെ അഭിസംബോധന ചെയ്തുകൊണ്ട് അല്ലാഹു(ത) പറയുന്നു. എന്നാൽ നീ അവരിൽ ഉണ്ടായിരിക്കെ അല്ലാഹു അവരെ ശിക്ഷിക്കുമായിരുന്നില്ല. അവർ (ജനങ്ങൾ) പാപമോചനത്തിന് അർത്ഥിക്കുന്ന അവസരത്തിലും അല്ലാഹു അവരെ ശിക്ഷിക്കുന്നവനല്ല (അൻഫാൽ 8:34)

ദൈവിക ശിക്ഷകൾ, അത് മഹാവിപത്തുകളാകുന്നു, അതു സംഭവിക്കുന്നത് അല്ലാഹുവിന്റെ ഇഷ്ടഭാജനങ്ങൾ അവിടം വിട്ടതിനു ശേഷമാകുന്നു ഉണ്ടാകുന്നത്. ചിലതരം മഹാവിപത്തുകൾ ഇറങ്ങിയാൽ, ഒരു രീതിയിലുള്ള രക്ഷാമാർഗവും മനുഷ്യന് കണ്ടെത്താനാവുകയില്ല. എന്നിരുന്നാലും സ്വാതന്ദ്ര്യരായവർ ശിക്ഷിക്കപ്പെടുക

യില്ല. സമാഗതമാകാൻ പോകുന്ന വിപത്തുകളെക്കുറിച്ച് പ്രവാചകന്മാർക്ക് അല്ലാഹു(ത) മുന്നറിയിപ്പ് നൽകുന്നു. ദൈവം അവരോട് ചില പ്രതിരോധ മാർഗം സ്വീകരിക്കുവാനും ആവശ്യപ്പെടുന്നു. എന്നാൽ എതിരാളികൾ, മറുവശത്ത്, അവർക്ക് സാധിക്കുന്ന എല്ലാവിധ പ്രതിരോധ നടപടികളും അവരും എടുക്കുന്നു. എങ്ങനെയൊക്കെ ആയാലും, പ്രസ്തുത മഹാവിപത്തിൽ നിന്നും അവർക്ക് സ്വയം രക്ഷപ്പെടുപോകുവാൻ ഒരു രക്ഷാമാർഗ്ഗവും അവർ കണ്ടെത്തുകയില്ല.

പ്രവാചകനും അദ്ദേഹത്തിന്റെ അനുചരന്മാരും ദൈവിക ശക്തിയാൽ സുരക്ഷിതരായിരിക്കും, അത് അത്ഭുതകരമായ ഒരു ശക്തിയായി വരുന്നു. അജ്ഞന്മാർക്കും അവിശ്വാസികൾക്കും അത് അത്ഭുതം സൃഷ്ടിക്കുന്നു. മുസ(അ)ന്റെ കാലത്ത് ഇസ്രായീൽ സന്തതികളോട് ഒരു പ്രതിരോധ നടപടി സ്വീകരിക്കുവാൻ കല്പിക്കപ്പെടുകയുണ്ടായി, അതായത്, പുളിപ്പുള്ള ആഹാരം കഴിക്കരുത് എന്നു നിരോധിച്ചു. എന്നാൽ അതിനു വിപരീതമായി, ഫറോവയുടെ ആൾക്കാർക്ക്, പ്രസ്തുത മഹാവ്യാധിയെ തടയുന്നതിനുള്ള ഏതു മുൻകരുതലുകളും സ്വീകരിക്കുവാനുള്ള അനുവാദമുണ്ടായിരുന്നു. ഒരുതരം പനി വ്യാപിക്കാൻ തുടങ്ങി. പ്രസ്തുത മഹാവ്യാധിക്കിരയായത് ഫറോവയുടെ ആൾക്കാർ മാത്രമായിരുന്നു. അതേ സമയം മുസ(അ)ന്റെ ആൾക്കാർ പ്രസ്തുത വിപത്തിൽ നിന്നും, പകർച്ച വ്യാധിയിൽ നിന്നും രക്ഷപ്പെടുകയുണ്ടായി.

വാഗ്ദത്തമസീഹ് (അ)ന്റെ കാലത്ത് ഇതുപോലൊരു സംഭവം അരങ്ങേറുകയുണ്ടായി, അത് പ്ലേഗായിരുന്നു.

ഈ നൂറ്റാണ്ട്സിലും അനേകം പ്രകൃതിദുരന്തങ്ങൾ അരങ്ങേറുകയുണ്ടായി. വെള്ളപ്പൊക്കം, സുനാമി, കൊടുങ്കാറ്റ് തുടങ്ങിയവ. അതും ലോകത്തിന്റെ വിവിധ രാജ്യങ്ങളിൽ, മാത്രമല്ല ഭൂമികുലുക്കം, മണ്ണിടിച്ചിൽ അങ്ങനെ പലതും. ചിക്കൻഗുനിയ, പക്ഷിപനി, ഏവിയൻ വൈറസ്, എച്ച് 7 എൻ 3 എച്ച്, എച്ച് 1, എൻ 2 വൈറസ് അങ്ങനെ പലവിധ രോഗങ്ങൾ! SARS ഉം ഇപ്പോൾ ഒരു പുതിയ (മുൻപുവന്നിട്ടില്ലാത്ത) വൈറസ് പുതിയ രീതിയിലുള്ള കൊറോണ വൈറസ്, അതിന് കോവിഡ് -19 എന്ന് പേരും നൽകിയിരിക്കുന്നു. അത് ആദ്യമായി വന്നത്, പ്രത്യക്ഷപ്പെട്ടത് ചൈനയിലാണ്, 2019 ഡിസംബറിലാണ് പ്രസ്തുത വൈറസ് അവിടെ പ്രത്യക്ഷപ്പെട്ടത്. കോവിഡ് 19 പോലെ SARS ഉം (മുൻപ് വന്നിട്ടില്ലാത്ത വൈറസ്)

ചൈനയിലാണ് 2002-2003ൽ പ്രത്യക്ഷപ്പെട്ടത്.

അദ്ദേഹത്തിന്റെ പ്രസംഗമധ്യേ ഹുസൂർ (atba) ഈ വസ്തുത സംബന്ധിച്ച് ഉന്നിപ്പറയുകയുണ്ടായി. അതായത് ജമാഅത്ത് അഫദിയ്യാ അൽമുസ്ലമീൻ ലെ അംഗങ്ങൾ, ഈ ദൈവിക ദൃഷ്ടാന്താരംഭം മുതൽ തന്നെ, എന്റെ പ്രസംഗങ്ങളിലൂടെയും, സ്റ്റഡിസർക്കിളിലൂടെയും ഇത്തരം വെളിപാടുകൾക്ക് സാക്ഷ്യം വഹിച്ചിട്ടുള്ളവരാകുന്നു. അതവർ എഴുതിവെച്ചിട്ടുള്ളതുമാകുന്നു; ഇപ്പോൾ ഇതാ ഇതെല്ലാം സംഭവിച്ചുകൊണ്ടിരിക്കുന്നു. ആ സമയം മുതൽ അതായത് 2002-2003 മുതൽതന്നെ SARS വൈറസ് ചൈനയിൽ പ്രത്യക്ഷപ്പെടുകയുണ്ടായി. ഈ നൂറ്റാണ്ടിന്റെ ദൈവിക ദൃഷ്ടാന്താരംഭം മുതൽ തന്നെ! ഹുസൂർ (atba) **മാനവകുലം അപകടത്തിലാണ്** എന്ന കാര്യവും പരാമർശിക്കുകയുണ്ടായി. **ദൈവിക വെളിപാടുകൾ പ്രകാരം, അല്ലാഹു(ത)യിൽ നിന്ന് തനിക്ക് ലഭിച്ച അറിയിപ്പ് പ്രകാരം, ചൈനയാണ് ലോകത്തെ ഈ വൈറസ് കൊണ്ട് അശക്തമാക്കിയത്, മാനവകുലത്തെ നശിപ്പിക്കുന്ന ഒരു വൈറസ് എന്നാണ് ഇതിനെ കണക്കാക്കുന്നത്.** എന്നാൽ അല്ലാഹു(ത)യുടെ വാഗ്ദാനം സത്യമാണ്. അവൻ (അല്ലാഹു) പറയുന്നു. അതായത് മാനവകുലത്തിൽ വരുന്ന, പതിക്കുന്ന എല്ലാ വിപത്തുകളെ സംബന്ധിച്ചും അല്ലാഹു (ത) എന്നെ അറിയിച്ചുകൊണ്ടിരിക്കുന്നു. ചൈനക്കാരുടെ പദ്ധതികളെക്കുറിച്ച്! ലോകത്തെ നശിപ്പിക്കുവാൻ അത്തരം ആയുധങ്ങൾ കണ്ട് പിടിക്കുന്നതിനായി അവർ ശ്രമിച്ചുകൊണ്ടിരിക്കുന്നു. മാനവകുലത്തെ അവരുടെ കാൽക്കീഴിൽ കൊണ്ട് വരുന്നതിനായി)

ഇന്ന് ഇപ്പോൾ കോവിഡ് 19ന്റെ 532,263 പോസിറ്റീവ് കെയ്സുകൾ രേഖപ്പെടുത്തപ്പെട്ടിരിക്കുന്നു. മരണസംഖ്യ 24,090 രേഖപ്പെടുത്തിക്കഴിഞ്ഞിരിക്കുന്നു. മൗറിഷ്യസിൽ പോസിറ്റീവ് കെയ്സുകളുടെ എണ്ണം വർദ്ധിച്ചിരിക്കുന്നു. ഔദ്യോഗികമായി 81 കെയ്സുകൾ രജിസ്റ്റർ ചെയ്തു കഴിഞ്ഞു. (മൗറിഷ്യസിലെ ഇന്നലത്തെകണക്കിൻ പ്രകാരം) രണ്ട് മരണവും സംഭവിച്ചിരിക്കുന്നു.

സർവ്വശക്തനായ അല്ലാഹു(ത) എന്നെ അറിയിച്ചിരിക്കുന്നു. ഇത് വളരെകാലം മുമ്പു മുതൽതന്നെ വളരെ വലിയ നാശം സമീപിച്ചുകൊണ്ടിരിക്കുന്നു എന്ന് എന്നെ അറിയിച്ചതാണ്. അതു ഭൂമികുലുക്കം, വെള്ളപ്പൊക്കം, മണ്ണിടിച്ചിൽ, ഭയാനകമായ വൈറസ് ആക്രമണം, വിമാനാപകടങ്ങൾ, കൊടുകാറ്റുകൾ, കുറ്റകൃത്യങ്ങളുടെ ആധിക്യം, രക്തരൂക്ഷിതമായ യുദ്ധങ്ങൾ തുടങ്ങിയ അനേകം അനേകം

വിപത്തുകൾ. മൂന്നാം ലോകമഹായുദ്ധം അതിവിദൂരത്തല്ല. ലോകത്തിന്റെ എല്ലാ ഭാഗങ്ങളിലും വംശീയയുദ്ധം ആരംഭിക്കുന്നതാണ്. മൗറിഷ്യസും മറ്റു ദ്വീപുകൾപോലും ഒഴിവാക്കപ്പെടുന്നതല്ല. രക്തം ഒഴുകിക്കൊണ്ട് ടിരിക്കുന്ന നിലയിലായിരിക്കും നാശനഷ്ടം! വന്യമൃഗങ്ങളെയും പക്ഷികളെയും പോലും ഒഴിവാക്കപ്പെടുകയില്ല. അത്തരത്തിലുള്ള നാശമായിരിക്കും പ്രത്യക്ഷപ്പെടുക! മനുഷ്യസൃഷ്ടിപ്പു മുതൽ ഇതുവരെ പ്രത്യക്ഷപ്പെടാത്ത നാശം! വളരെകൂടുതൽ ഭവനങ്ങളും തകർന്നടിയും. അതിൽ ആളുകളാരും വസിച്ചിട്ടില്ലാത്ത നിലയിൽ! ഭൂമിയിലും ആകാശത്തിലും മറ്റു പലരീതിയിലുള്ള ശാരീരിക മാനസിക പീഡനങ്ങൾ അനുഭവിപ്പിക്കുന്ന കാര്യങ്ങളും പ്രത്യക്ഷീഭവിക്കും. ജനങ്ങൾ അതുകാണുമ്പോൾ ഇതൊരു അസാധാരണ സംഭവം തന്നെ എന്ന് സാക്ഷ്യം വഹിക്കും! ഇത് തത്വശാസ്ത്രഗ്രന്ഥങ്ങളിലോ, ഖഗോളശാസ്ത്ര ഗ്രന്ഥങ്ങളിലോ രേഖപ്പെടുത്തപ്പെട്ട കാര്യങ്ങളല്ല.

മാനവകുലം അത്യഗാധമായ കുഴപ്പത്തിൽ ചെന്നുപെടുന്നതാണ്. അവയ്ക്കെന്താണ് സംഭവിക്കുന്നതെന്നു കണ്ട് അത്ഭുത പരതന്ത്രരരാകും. അനേകർ രക്ഷപ്പെടും. എന്നാൽ മറ്റനേകർ ഉന്മൂലനാശം ചെയ്യപ്പെടും.

ആ ദിനങ്ങൾ ഇതാ സമീപിച്ചിരിക്കുന്നു. അല്ല അതിതാ ഉമ്മറപടിയിലെത്തിയിരിക്കുന്നു. വിധിനാൾ ദിനത്തിന്റെ രംഗങ്ങൾപോലെ ലോകം അതുകാണും. സാക്ഷ്യം വഹിക്കും, ഒരു വശത്ത് ഭൂമികുലുക്കവും മറു വശത്ത് അനേകം ശാരീരിക മാനസിക പീഡകളും പ്രത്യക്ഷപ്പെടും, അതിൽ ചിലത് ആകാശത്തുനിന്നും, മറ്റു ചിലത് ഭൂമിയിൽ നിന്നും! ഇതെല്ലാം സംഭവിക്കുക തന്നെ ചെയ്യും. കാരണം മാനവകുലം യഥാർത്ഥ ദൈവത്തെ ആരാധിക്കുന്നതിൽ നിന്നും അകന്നുപോയിരിക്കുന്നു. അവന്റെ എല്ലാ ശ്രദ്ധയും ഇഹലോകകാര്യത്തിൽ മാത്രമായി മാറിയിരിക്കുന്നു. ഞാൻ ആഗതനായില്ലായിരുന്നെങ്കിൽ, ഈ ശിക്ഷകളൊക്കെ ഒരളവോളം അല്പകാലത്തേക്ക് മാറ്റിവെയ്ക്കുമായിരുന്നു, എന്റെ വരവ് കാരണത്താൽ, വ്യക്തമായ മൂന്നറിയിപ്പ് നൽകിയതിനാൽ കോപകുലനായ ഒരു ദൈവത്തെയാണ്, വളരെയനേകർക്ക് ശേഷം ലോകം കാണാൻ പോകുന്നത്. **അവൻ വിശുദ്ധവുർആനിൽ പറഞ്ഞതുപോലെ ഒരു ദൂതനെ അയയ്ക്കുന്നതുവരാനാം ശിക്ഷിക്കാറില്ല 17:16**

(ഹുസുർ (atba) പ്രത്യേകമായി പറയുകയുണ്ടായി ഈ വെളി

പാടുകൾ വാഗ്ദത്ത മസീഹ് ഹസ്രത് മിർസാഗുലാം അഹ്മദ് (അ)ന് തന്നരുളുകയുണ്ടായിട്ടുണ്ടായിരുന്നു, ഇപ്പോൾ ഇതാ, ഈ നൂറ്റാണ്ടിൽ, ഈ വെളിപാടുകൾ വീണ്ടും എനിക്ക് നൽകിയിരിക്കുന്നു. മാനവകുലത്തെ വീണ്ടും ഉണർത്തുന്നതിനായി)

പശ്ചാത്തപിക്കുന്നവർ രക്ഷപ്പെടുന്നതാണ്. ദൈവത്തെ ഭയപ്പെടുന്നവർക്ക്, അവരിലൊരു സന്താപം എത്തുന്നതിനു മുൻപ്, പശ്ചാത്തപിക്കുന്നവർക്ക്, അവർക്ക് അല്ലാഹു അവന്റെ കാരൂണ്യം നൽകുന്നതാണ്.

നിങ്ങളുടേതായ നിലയിൽ നിങ്ങൾ ദൈവീകശിക്ഷയിൽ നിന്ന് സുരക്ഷിതരായിരിക്കുമെന്ന് നിങ്ങൾ കരുതുന്നുണ്ടോ? ഞാൻ ഭയപ്പെടുകയാണ്, നിങ്ങൾക്കായി കഠിനതരമായ ശാരീരിക മാനസിക പീഡകൾ അവൻ കരുതിവെച്ചിരിക്കുകയാണെന്ന്! **പശ്ചാത്താപ ഹൃദയത്തോടെ ഏകനായ ദൈവത്തിലേക്ക് വരാത്ത ഒരാളും സുരക്ഷിതമാണെന്ന് കരുതേണ്ട!**

നിങ്ങളുടെ ഭാവനയിലുള്ള ഒരു ദൈവവും നിങ്ങളെ രക്ഷിക്കുകയില്ല. മഹാനഗരങ്ങളും താമസഭവനങ്ങളും തകർന്നടിയുന്നതു ഞാൻ കാണുന്നു. ആ ഏകദൈവം കുറെ സമയം നിശ്ശബ്ദനായിരുന്നു. അവന്റെ കൺമുൻപാകെ, ദൗർഭാഗ്യങ്ങൾ, മഹാപാതകം ചെയ്യുന്നത് അവൻ കണ്ട്. അവൻ ശാന്തനായി ഇരുന്നു. എന്നാൽ ഇപ്പോൾ അവൻ ഭയപ്പെടുത്തുന്ന അവന്റെ മുഖം കാണിക്കുവാൻ പോവുകയാണ്. ചെവിയുള്ളവർ കേൾക്കട്ടെ, ആ സമയം ഇതാ സമീപത്തായിരിക്കുന്നു. **ദൈവീക അഭയത്തിൽ എല്ലാവരേയും കൊണ്ട്വരുവാൻ ഞാൻ എന്നാൽ കഴിയുന്നതൊക്കെ ചെയ്തു.** എന്നാൽ ദൈവത്തിന്റെ വിധികൾ മാറ്റിവെയ്ക്കപ്പെടുന്നതല്ല, അത് നടപ്പിൽ വരുത്തുന്നതുതന്നെയാണ്. **നോഹയുടെ കാലം നിങ്ങൾ കാണുക തന്നെ ചെയ്യും.** ഇതാ പ്രസ്തുത കാലം നമ്മുടെ സമീപമെത്തിയിരിക്കുന്നു. ഇത് അതിന്റെ തുടക്കമായതേയുള്ളൂ. ഇതാ മറ്റു വളരെ ഗൗരവാവഹമായ വിപത്തുകൾ ഇതാ വരുന്നു, അത് ഈ ലോകത്തെ കശക്കി എറിഞ്ഞുകളയും. ലൂത്ത്(അ)ന്റെ ജനത അനുഭവിച്ച അതേ അവസ്ഥ നിങ്ങളുടെ കൺമുൻപാകെ നിങ്ങൾ കാണുന്നതാണ്. എന്നാൽ ദൈവം അവന്റെ കോപം പ്രകടിപ്പിക്കുന്നതുമെല്ലെയാണ്. അവൻ മനുഷ്യർക്കു കുറെസമയം പശ്ചാത്തപിക്കുവാൻ നൽകുന്നതാണ്. അതുകൊണ്ട് നിങ്ങൾ പശ്ചാത്തപിക്കൂ! അങ്ങനെ ആയാൽ നിങ്ങൾ കരുണ ചെയ്യപ്പെടും. **ദൈവത്തെ കയ്യാഴിയുന്നവൻ ആരാണെങ്കിലും ശരി, അവൻ ഒരു കീടമാണ്, അവനൊരു മനുഷ്യനല്ല, അവനെ(ദൈവത്തെ) ഭയ**

പ്പെടാത്തവൻ ആരാണെങ്കിലും അവനൊരു ശവമാണ്, അവൻ ജീവിച്ചിരിക്കുന്ന ഒരു ജീവിയല്ല.

ഞാൻ ഈ പ്രസംഗം ഇവിടെ അവസാനിപ്പിക്കുകയാണ്, നിങ്ങൾ ദൈവത്തിലേക്ക് തിരിയുവാൻ നിങ്ങളെ ഞാൻ ഉപദേശിക്കുന്നു. അവൻ സമാനതകളില്ലാത്ത ദൈവമാണ്; അവൻ അതിശക്തനായ ദൈവമാണ്, നിങ്ങൾ അവനോട് മാപ്പ് അപേക്ഷിക്കുക, നിങ്ങൾ അവനോട് സഹായം ചോദിക്കുക. ഭൂമിയിലെ എല്ലാ ജനങ്ങളും, എല്ലാ മൂസ്ലിംകളും! ഞാൻ പറയുന്നത് നിങ്ങൾ ശ്രദ്ധിക്കുക, ഞാൻ വന്നത് നിങ്ങൾക്ക് മാർഗദർശനം നൽകുന്നതിനാണ്. നേരായ പാത കാണിക്കുവാനാണ്, പ്രസ്തുത പാത നിങ്ങളെ ഏകനായ ദൈവത്തിലേക്ക് നയിക്കുന്നതാണ്. ഇൻശാ അല്ലാഹ്

അല്ലാഹു(ത)നിങ്ങളുടെ ഹൃദയങ്ങൾ തുറക്കട്ടെ, സത്യം കാണുവാൻ നിങ്ങൾക്ക് കഴിയട്ടെ! ഈ സത്യത്തെ നിങ്ങൾ ഇരുട്ടിൽ ഒളിച്ചുവെയ്ക്കരുത്. ഇപ്പോഴത്തെ സാഹചര്യത്തിൽ ആർക്കും തന്നെ തന്റെ രോഗം മറച്ചുവെയ്ക്കുവാൻ കഴിയാത്തതുപോലെ! എപ്പോഴാണോ ഒരാൾ രോഗി ആകുന്നത്, അപ്പോൾ അവൻ ആശുപത്രിയിലേക്ക് ധൃതിപ്പെട്ടുപോകുന്നതാണ്, അല്ലെങ്കിൽ ഫാർമസിയിലേക്ക്, ധൃതിപ്പെട്ടുപോകുന്നതാണ്, അതുകൊണ്ട് അവൻ മരുന്നുമൂലം യാതൊരു ബുദ്ധിമുട്ടും വരുന്നില്ല. നാം ജീവിക്കുന്ന ഈ സാഹചര്യം അതിനേക്കാൾ ഗൗരവാവഹമായ ഒരു സമയമാണ്. ആയതിനാൽ നിങ്ങൾ ജാഗ്രതയിലാകൂ! നിങ്ങൾ നിങ്ങളുടെ സ്ഥാനത്തുതന്നെ നില്ക്കുന്നതാണ് എന്ന് പറയരുത്. (വിശ്വാസമില്ലായ്മയിൽ) അത്തരം സാഹചര്യങ്ങൾക്ക് നിങ്ങൾ സാക്ഷ്യം വഹിച്ചതിനു ശേഷവും! സത്യം നിങ്ങളിലേക്ക് എത്തിച്ചേർന്നിരിക്കുന്നു. എന്നാൽ നിങ്ങൾ അതിൽനിന്നും പിന്തിരിഞ്ഞുപോവുകയാണോ? അങ്ങനെ ആയാൽ നിങ്ങൾക്ക് വേണ്ടി ഞങ്ങൾക്കൊന്നും ചെയ്യുവാൻ സാധിക്കുകയില്ല. ഈ സന്ദേശം നിങ്ങൾക്ക് തരുകയല്ലാതെ! ഇനി അനർത്ഥങ്ങൾ നിങ്ങളുടെ മേൽപതിക്കുകയാണെങ്കിൽ, അതിന് നിങ്ങളെത്തന്നെയാണ് പഴിക്കേണ്ടി വരുക. നമ്മളിൽ ഓരോരുത്തരും അല്ലാഹുവിന്റെ മുമ്പിൽ കണക്ക് ബോധിപ്പിക്കേണ്ടതായി വരുന്നതാണ്. അല്ലാഹു(ത) നിങ്ങളുടെ ഹൃദയങ്ങൾ തുറക്കട്ടെ! സത്യം കാണുവാനുള്ള കഴിവ് അവൻ പ്രദാനം ചെയ്യട്ടെ, ഈ സമയത്ത് അഭികാമ്യമായത്, പശ്ചാത്തപിക്കുകയും അവനിലേക്ക് തിരിയുകയുമാണ് വേണ്ടത്. അവനിലേക്ക് മാത്രം! ആമീൻ സുമ്മ ആമീൻ!

ഇനി ഞാൻ, ഇന്ന് രാവിലെ എനിക്ക് തന്നരുളിയ വെളിപാടുകൾ നിങ്ങളുടെ മുൻപാകെ സമർപ്പിക്കുകയാണ്. ഞാനതിന്റെ ചുരുക്കമായ വിവരങ്ങളാണ് നൽകുന്നത്. കഴിഞ്ഞ പ്രസംഗമദ്ധ്യേ അതിന്റെ വിശദീകരണങ്ങളും വ്യാഖ്യാനങ്ങളും നൽകി കഴിഞ്ഞതാണ്.

REVELATIONS

വെളിപാടുകൾ

27 മാർച്ച് 2020 / 27 March 2020

(Integral Version)

അവിഭാജ്യമായ ഭാഷ്യം/സമഗ്രമായ പരിഭാഷ

Bismillah-ir-Rahman-ir-Rahim

ബിസ്മില്ലാഹിർറഹ്മനിർറഹീം

After Salat-UI-Tahajjud (Around 04-20. a.m.)

തഹജ്ജൂദ് നമസ്കാരശേഷം ഏകദേശം 4.20 a.m.

ജനങ്ങൾക്ക് പ്രയാസങ്ങൾ ഉണ്ടാക്കുന്നതും, ലോകത്തെ തകർച്ചയിലേക്ക് നയിക്കുന്നതുമായ കൊറോണാ വൈറസ് സംബന്ധമായി അല്ലാഹു(ത)യോട് ഞാൻ ദുആ ചെയ്തുകൊണ്ട് ടിരിക്കുമ്പോൾ, ഈ സാഹചര്യത്തെപ്പറ്റി കൂടുതൽ സമയവും അത്യധികമായി അദ്ദേഹം ദുആ ചെയ്യുന്ന പതിവുണ്ട് അയിരുന്നു. ഈ വിപത്തിൽ നിന്നും മാനവകുലത്തെ രക്ഷിക്കുന്നതിനായി. (ഈ വിപത്ത് നീങ്ങുന്നതിനായി) പ്രാർത്ഥിക്കുമായിരുന്നു. എന്നാൽ പ്രസ്തുത സമയത്ത് ദുആ പുറത്തേക്ക് വരുന്നതിനു പകരം ഹസ്രത്ത് ഖലീഫത്തുല്ലാഹ് യ്ക്ക് താഴെ പറയുന്ന വചനമാണ് അല്ലാഹു(ത) നൽകിയത്. (അതായത് പ്രസ്തുത വചനങ്ങളിലേക്ക് അല്ലാഹു(ത) അദ്ദേഹത്തെ ആകർഷിച്ചുകൊണ്ട് പോവുകയുണ്ടായി.

ഞങ്ങൾ വിശ്വസിച്ചിരിക്കുന്നു എന്നു പറയുന്നതുകൊണ്ട് മാത്രം (ഇക്കാലത്തെ) ആളുകളെ പരീക്ഷണത്തിന് വിധേയരാക്കാതെ വിട്ടുകളയുമെന്ന് അവർ ധരിക്കുന്നുണ്ടോ (29:3)

ഹുസൂർ (atba)യുടെ വ്യാഖ്യാനം

അല്ലാഹു(ത)ജനങ്ങളോട് പറയുന്നു, അല്ല അവർ പറയുന്നു അവർ കാണിക്കുന്നു അവർക്ക് വിശ്വാസമുണ്ടെന്ന്! അപ്പോൾ അതുണ്ടോ എന്ന് ഞാൻ അവരെ പരീക്ഷിക്കേണ്ടേ? ഒരു കുട്ടി

ക്ലാസ്സിൽ ഹാജരാകുന്നതുപോലെ! അവൻ ക്ലാസ്സിന് താത്പര്യം കാണുകുന്നു. അവൻ ക്ലാസ്സുകൾ മനസ്സിലാകുന്നുണ്ട് എന്ന് ചില അടയാളങ്ങൾ കാണിക്കുന്നുണ്ട്, എന്നാൽ അത് ഉറപ്പാക്കുന്നതിന്, അധ്യാപകൻ അവനെ ഒരു പരീക്ഷയിലൂടെ പരീക്ഷിക്കേണ്ടേ? അവൻ യഥാർത്ഥമായും കാര്യങ്ങൾ മനസ്സിലായിട്ടുണ്ടോ എന്ന് നോക്കേണ്ടേ? നാം നമ്മുടെ ദൈവം ദിനജീവിതത്തിൽ പോലും നാം അനേകം പരീക്ഷണങ്ങളിലൂടെയാണ് കടന്നു പോകുന്നത്, അന്തിമ പരീക്ഷ നടത്തുന്നത് അല്ലാഹു(ത) ആകുന്നു. കൂട്ടിയെ സംബന്ധിച്ചിടത്തോളം, അധ്യാപകൻ അവനെ പരീക്ഷിക്കുന്നു. അവൻ കാര്യങ്ങൾ ഗ്രഹിച്ചിട്ടുണ്ടോ എന്ന്! ഈ താത്പര്യവും ഗ്രഹണവും യഥാർത്ഥ്യബോധത്തോടെ ഉള്ളതാണോ എന്നാണ് പരീക്ഷിക്കുന്നത്! അതോ, അവൻ അധ്യാപകനെയും അവന്റെ രക്ഷകർത്താക്കളേയും വിഡ്ഢികളാക്കുകയായിരുന്നോ എന്നാണ് പരീക്ഷിക്കുന്നത്. അതുപോലെ, എല്ലാം അറിയുന്നവനായിരിക്കിലും, അല്ലാഹു(ത) വിശ്വാസികളെ പരീക്ഷണങ്ങളിലൂടെ പരീക്ഷിക്കുന്നു. വിശ്വാസത്തിന്റെ അളവ് എത്രമാത്രം ഉണ്ടെന്ന് അറിയുവാനായി. അവർ പ്രകടിപ്പിക്കുന്ന വിശ്വാസം എങ്ങനെ ഉള്ളതാണ് എന്നറിയുവാൻ! വിശിഷ്ടാ ഇത്തരം പ്രയാസമേറിയ സന്ദർഭങ്ങളിൽ! അത്യുന്നതനായ ദൈവത്തിലുള്ള വിശ്വാസം പരീക്ഷിക്കപ്പെടുന്നു, സത്യമാണോ? അതോ മിഥ്യയാണോ? എന്നറിയാൻ!

ഇവർക്ക് മുമ്പുള്ളവരെ നാം പരീക്ഷിച്ചിട്ടുണ്ട് (ഇപ്പോഴും അത് നാം അങ്ങനെയൊന്നെ ചെയ്യും) എന്നിട്ട്, സത്യം പറഞ്ഞവരാണെന്നും കളവ് പറയുന്നവരാണെന്നും നിശ്ചയമായും അല്ലാഹു (വേർതിരിച്ച്) വെളിപ്പെടുത്തും (29:4)

അഥവാ തിന്മ പ്രവർത്തിക്കുന്നവർ (നമ്മുടെ പിടിയിൽ അകപ്പെടാതെ) നമ്മെ മറികടന്ന് പൊയ്ക്കളയാമെന്ന് ധരിച്ചുവെച്ചിട്ടുണ്ടോ? അവർ കൈക്കൊണ്ട് തീരുമാനം എത്രമാത്രം ചീത്തയായതാണ് (29:5)

ഈ വചനങ്ങളിലൂടെ, അല്ലാഹു(ത) എനിക്ക് മനസ്സിലാക്കിത്തരുന്നു, അതായത് സംഭവിച്ചുകൊണ്ട്രിക്കുന്നതെല്ലാം മാനവകുലത്തിന് മൊത്തത്തിൽ വിനാശകരമായ കാര്യങ്ങൾ കൃത്രിമമായി പടച്ചുണ്ടാക്കിയ ആളുകൾ ഇതിന്റെ പിന്നാമ്പുറത്തുണ്ട്. അവർ വിചാരിക്കുന്നുണ്ടോ? അല്ലാഹുവിന്റെ വിധിയിൽ നിന്നും അവന്റെ കഠിനശിക്ഷയിൽ നിന്നും അവരെ ഒഴിവാക്കുമെന്ന്? മനുഷ്യവംശത്തിന് മുറിവേല്പിച്ചവരെ അല്ലാഹു(ത) വെറുതെവിടുമെന്ന് കരുതു

ന്നുണ്ടോ? നിങ്ങൾക്കറിയാമോ എത്രമാത്രം ജനങ്ങളാണ് കൊടും യാതനകൾ അനുഭവിക്കുന്നതെന്ന്? പാവപ്പെട്ടവർ വെറും കുടിലുകളിൽ കഴിയുന്നു, വളരെ കുറഞ്ഞ സാമ്പത്തിക വരുമാനത്തിൽ! ഞാൻ സംസാരിക്കുന്നത് ലോകമെങ്ങുമുള്ള സാഹചര്യത്തെക്കുറിച്ചാണ്, മൗറിഷ്യസിലെ സാഹചര്യത്തെക്കുറിച്ച് മാത്രമല്ല. മുഴുലോകത്തെയും പ്രതിനിധീകരിച്ചാണ് ഞാൻ സംസാരിക്കുന്നത്. ചികിത്സയ്ക്കും മരുന്നിനും ആയി പുറത്തുപോകാൻ കഴിയാത്ത അനേകം രോഗികളുണ്ട്. ഈ അതിക്രമകാരികൾ എന്താണ് ചെയ്യുന്നതെന്ന് അല്ലാഹു (ത) നോക്കി കാണുന്നില്ല എന്ന് കരുതുന്നുണ്ടോ?

AFTER SALAT-UL-FAJR : പ്രഭാതനമസ്കാര ശേഷം

ഈ വെളിപാടുകൾ കിട്ടിയശേഷം, ഇതു സംബന്ധമായി ഞാൻ വളരെയധികം ചിന്തിക്കുകയുണ്ടായി, ഈ വിഷയം ഞാൻ ഇനി വളരെ ദീർഘിപ്പിക്കുന്നില്ല, കാരണം ഇന്ന് വളരെ താമസിപ്പിച്ചിരിക്കുന്നു. എന്നാൽ ഫജർ നമസ്കാരത്തിനും, ദുആയ്ക്കു ശേഷം വിശുദ്ധബുർആനും ഹദീസ്സുകളും വായിച്ചു. തുടർന്ന് ഞാൻ ദിക്റുല്ലാഹ് യ്ക്കായി തയ്യാറായിക്കൊണ്ടിരുന്നപ്പോൾ, അല്ലാഹു(ത) എനിക്ക് വെളിപാടിറക്കി, താഴെക്കാണുന്ന വചനത്തിലൂടെ, അല്ലാഹു(ത) എനിക്ക് മനസ്സിലാക്കി തരികയുണ്ടായി.


അവനൊഴികെയുള്ള സർവ്വവസ്തുക്കളും നശ്വരമാണ്. അവനാണ് വിധികർതൃത്വം അവനിലേക്ക് തന്നെയാണ്. നിങ്ങൾ തിരിച്ചയയ്ക്കപ്പെടുന്നതും (28:89)

ഹുസൂർ (atba) ന്റെ വ്യാഖ്യാനം : ഈ സന്ദേശം എന്നെ ഭയവിഹ്വലനാക്കി, ഞാൻ നിങ്ങളോട് തുറന്നുപറയുകയാണ്, ഞാൻ ഒരളവോളം ആധിയിലായി, എനിക്ക് സുഖമില്ലായ്മ അനുഭവപ്പെട്ടു. എന്റെ ശരീരം തകർന്നതുപോലെ, ഇടിച്ചുപിഴിഞ്ഞതുപോലെയായി (വേദനയാൽ) ഞാൻ എന്നോടു തന്നെ ചോദിച്ചു. വീണ്ടും ഇനി എന്തു സംഭവിക്കും? എന്ത് നാശമാണ് വരുന്നത്? അല്ലാഹു(ത) പറയുന്നു. **അവന്റെ മുഖമല്ലാത്തതെല്ലാം നശിപ്പിക്കപ്പെടുന്നതാണെന്ന്!** ഇത് കാണിക്കുന്നത് അല്ലാഹു(ത) എത്രമാത്രം കോപിഷ്ടനാണെന്നാണ്, ഈ കാണിച്ചുകൂട്ടുന്ന അതിക്രമങ്ങളുടെ മുന്നിൽ! അല്ലാഹു(ത)യുടെ കൈകളിലാണ് എല്ലാവിധ വിധികർതൃത്വവും! അവനിലൂടെ തന്നെയാകും നിങ്ങളെ അവൻ തിരികെ കൊണ്ടുവരപ്പെടുന്നതും!

മാനവരാശിയെ ക്ഷതമേല്പിക്കുന്നവർ, തന്റെ സഹമനുഷ്യരാ

യവർക്ക് പ്രയാസം സൃഷ്ടിക്കുവാൻ കരുതികൂട്ടി നടക്കുന്നവർ, അവർ രാജ്യങ്ങളിലായാലും ശരി, ലോകത്ത് മൊത്തത്തിലായാലും ശരി, അത് കൂടുംബത്തിലായാലും ശരി, വ്യക്തിപരമായാലും ശരി, നിങ്ങൾ ഏതു രീതിയിൽ മുറിവേല്പിച്ചാലും ഇതാ നാശംവന്നുകൊണ്ട്ിരിക്കുന്ന തായി ഞാൻ കേട്ടു കഴിഞ്ഞു. അല്ലാഹു(ത) പറയുന്നു, അവൻ എല്ലാത്തിനെയും നശിപ്പിക്കുമെന്ന്, അവന്റെ മുഖം മാത്രമായിരിക്കും അവ ശേഷിക്കുന്നത്, **ഒരാൾക്ക് (ഈ വിനീതന്) ഇത് അല്ലാഹുവിൽ നിന്ന് കിട്ടിക്കൊണ്ട്ിരിക്കുന്നു.** ഈ ലോകത്ത് എന്താണ് വന്നു പതിക്കുവാൻ പോകുന്നതെന്നറിയുന്നു. **എന്നാൽ മറുവശത്ത്, അനേകം ആളുകളും ഇതിനെ അല്പം പോലും ഗൗരവമായി എടുക്കുന്നില്ല.**

ഞാൻ നിങ്ങൾക്ക് നല്കിയ ഈ സന്ദേശത്തിലൂടെയും പ്രസംഗത്തിലൂടെയും, ഞാൻ പ്രതീക്ഷിക്കുകയാണ്-ഇത് ഞാനല്ല പറയുന്നത്-മറിച്ച് അല്ലാഹുവാണ് പറയുന്നത്. ആയതിനാൽ നിങ്ങൾ ഇതിൽ വിശ്വസിക്കൂ! എന്നിൽ വിശ്വസിക്കൂ! അതിന് ഞാൻ നിങ്ങളോട് ഒരു ശബളവും ചോദിക്കുന്നില്ല, ഒരു നഷ്ടപരിഹാരവും ആവശ്യപ്പെടുന്നില്ല. അല്ലെങ്കിൽ ശബളവർദ്ധനവും ചോദിക്കുന്നില്ല, ഞാൻ നിങ്ങൾക്ക് നല്കിക്കൊണ്ട്ിരിക്കുന്നത് ദൈവിക സന്ദേശമാണ്. അതുകൊണ്ട് നിങ്ങൾ അല്ലാഹുവിലേക്ക് തിരിയുക. (സർവ്വശക്തനായ അല്ലാഹുവിലേക്ക്) എന്നിട്ട് പശ്ചാത്തപിക്കുക. നമുക്കെല്ലാപേർക്കും ദൗർബല്യങ്ങളുണ്ട്. ആയതിനാൽ സർവ്വശക്തനായ അല്ലാഹുവിലേക്ക് മാത്രം തിരിയൂ! അവനോട് മാത്രം മാപ്പ് ചോദിക്കൂ! ഈ നാശങ്ങൾ നമ്മുടെ മേൽ (മനുഷ്യരുടെ മേൽ) കൊണ്ട്വരാതിരിക്കുവാനായി പ്രാർത്ഥിക്കൂ! നമ്മുടെ മേൽ അവന്റെ കോപം ഇറങ്ങാതിരിക്കുവാനുള്ള വഴികൾ തേടൂ.. യാ അല്ലാഹ് ! നിന്റെ കോപം ഞങ്ങളുടെ മേൽ ഇറങ്ങിയാൽ, ഞങ്ങൾ തവിടുപൊടിയായി പോകുന്നതാണ്. നമ്മെ ഓരോരുത്തരെയും അല്ലാഹു(ത) സഹായിക്കട്ടെ! ഇൻശാ അല്ലാഹ് ആമീൻ.



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in